

Bəzi seçki dairələri üzrə yeni seçki məntəqələrinin yaradılmasına dair
Azərbaycan Respublikası Mərkəzi Seçki Komissiyasının

QƏRARI

Azərbaycan Respublikası Mərkəzi Seçki Komissiyasının (bundan sonra – Mərkəzi Seçki Komissiyası) 8 dekabr 2023-cü il tarixli 7/15 sayılı Qərarı ilə növbədənkənar Azərbaycan Respublikası Prezidenti seçkiləri 2024-cü il fevralın 7-nə təyin edilmişdir.

Bununla əlaqədar işğaldan azad edilmiş ərazilərdə məskunlaşan və uzunmüddətli tikinti-quruculuq işlərində çalışan çoxsaylı seçicilərin seçki hüquqlarının qanunvericiliyin tələbinə əsasən təmin edilməsi, habelə Azərbaycan Respublikası Seçki Məcəlləsinin (bundan sonra – Seçki Məcəlləsi) 35.3-cü maddəsinin tələblərinin ödənilməsi məqsədilə müvafiq seçki dairələrinin dairə seçki komissiyaları tərəfindən yeni seçki məntəqələrinin yaradılması zərurəti yaranmışdır.

Seçki Məcəlləsinin tələblərinə uyğun olaraq 1 sayılı Şərur – Sədərək, 2 sayılı Şərur – Kəngərli, 3 sayılı Babək – Şahbuz – Kəngərli, 4 sayılı Naxçıvan şəhər, 5 sayılı Babək – Naxçıvan – Culfa, 47 sayılı Sumqayıt – Abşeron – Qaradağ, 75 sayılı Yardımlı – Masallı, 84 sayılı Füzuli, 97 sayılı Tərtər – Naftalan – Goranboy, 118 sayılı Ağdam şəhər, 120 sayılı Cəbrayıl – Qubadlı, 121 sayılı Laçın, 122 sayılı Xankəndi, 123 sayılı Kəlbəcər, 124 sayılı Şuşa – Ağdam – Xocalı – Xocavənd və 125 sayılı Zəngilan – Qubadlı seçki dairələrinin hüdudları daxilində yeni seçki məntəqələrinin yaradılması və məntəqə seçki komissiyalarının təşkili müvafiq seçki dairələrinin dairə seçki komissiyalarına həvalə edilməlidir.

Qeyd edilənlərə əsasən Mərkəzi Seçki Komissiyası Seçki Məcəlləsinin 17.6.19-cu, 19.4-cü, 28.4-cü və 35-ci maddələrinə uyğun olaraq **qərar a l ı r**:

1. 1 sayılı Şərur – Sədərək, 2 sayılı Şərur – Kəngərli, 3 sayılı Babək – Şahbuz – Kəngərli, 4 sayılı Naxçıvan şəhər, 5 sayılı Babək – Naxçıvan – Culfa, 47 sayılı Sumqayıt – Abşeron – Qaradağ, 75 sayılı Yardımlı – Masallı, 84 sayılı Füzuli, 97 sayılı Tərtər – Naftalan – Goranboy, 118 sayılı Ağdam şəhər, 120 sayılı Cəbrayıl – Qubadlı, 121 sayılı Laçın, 122 sayılı Xankəndi, 123 sayılı Kəlbəcər, 124 sayılı Şuşa – Ağdam – Xocalı – Xocavənd və 125 sayılı Zəngilan – Qubadlı seçki dairələrinin hüdudları daxilində Seçki Məcəlləsində nəzərdə tutulan müddətlərə dair tələblərə riayət edilməklə yeni seçki məntəqələrinin yaradılması və həmin seçki məntəqələri üzrə məntəqə seçki komissiyalarının təşkili müvafiq seçki dairələrinin dairə seçki komissiyalarına həvalə edilsin.

2. Bu Qərar dərc edildiyi gündən qüvvəyə minir.

Sədr

Məzahir Pənahov

Katib

Arifə Muxtarova

Katib

Mikayıl Rəhimov